

– Alfred lovað at atkvøða við samgonguni

Kaj Leo Johannesen sigur, at hann hevur tosað við Alfred Olsen, ið hevur lovað honum at atkvøða við samgonguni. Formaður Sambandsflokksins, at hetta kann tykjast undarligt, men um Alfred Olsen skal viðgerast í samgonguni, so skulu aðrir samgongulimir eisini

POLITIKKUR

Theodor E. D. Olsen
theodor@sosialurin.fo

Eftir at ein meiriluti í Løgtinginum atkvøddi fyri at broyta §266b í revsilógini, so at hon eisini kom at umfata kynsliga sannføring, skapti hetta ikki so lítið av rumbli í føroyskum politikki. Karsten Hansen tók seg úr Tjóðveldisflokkinum og Alfred Olsen í Sambandsflokkinum meldaði út, at hann ikki longur var partur av samgonguni.

Kortini frættist nú, at hann stuðlar somu samgongu.

Eins og Kristian Magnusen, formaður í tingbólki Javnaðarflokksins segði millum jólanna, so tykist ikki, sum Alfred Olsen hevur meldað seg upp í andstöðuna, hóast hann hevur tikið seg úr samgonguni.

Kaj Leo Johannesen, formaður í Sambandsflokkinum, sigur við Sosialin, at hann hevur tosað við Alfred Olsen, og at hann hevur lovað at atkvøða við flokkinum og samgonguni.

Men er hann so farin úr samgonguni?

- Ja, tað er ein góður spurningur Theodor, men tá hann sigur, hann vil stemma



Formaðurin viðgongur, at talan er um eina undarliga støðu

fyri, so taki eg tað fyri góðar vørur, sigur Kaj Leo Johannesen, ið viðgongur, at hetta kann kallast ein “undarlig støða”, sum hann tekur til.

- Men eg havi fingið trygd fyri hesum, og tað eri eg nøgdur við.

- Hetta hevur ongan praktiskan týðning, sigur formaður Sambandsflokksins, ið heldur, at samgongan er intakt.

Rótut samgongu-samskipti

Kaj Leo Johannesen heldur, at tað sum serliga er týðningarmikið við at hava eina breiða samgongu, er at fólk kunnu atkvøða

ímóti, og ger vart við, at Alfred Olsen atkvøddi fyri figgjarlógini í mun til aðrar samgongulimir, sum atkvøddu fyri pørtum av figgjarlógini.

Men er Alfred Olsen so formelt í samgonguni, men ikki reelt?

- Eg havi tryggjað mær, at hann stemmar við flokkinum og samgonguni. Tað er altíð gott at hava ein mann sum Alfred við. Hann er eitt arbeidsgrev, sigur Kaj Leo Johannesen.

Jóannes Eidesgaard segði herfyri við Sosialin, at hann ynskti ein fund í lítlu samgongu um málið. Men um so verður, so fer Kaj Leo Johannesen eisini at krevja, at aðrir samgongulimir

verða viðgjørdir.

- Samgongusamskiptið hevur ikki verið nøktandi, tað hevur verið rótutseinastu trýggjar mánaðirnar, har samgongulimir hava verið eftir hvørjum øðrum, sigur Kaj Leo Johannesen, ið heldur, at lögmaður hevur høvuðsábyrgdina av hesum. Men hann avvísir ikki, at slíkt er vanligt hjá politikarum, tá val nærkast.

Í vikuni stóð eitt eitt lesarabráv hjá Stefan í Skorini í bløðunum, har hann kallar stöðuna hjá Alfred Olsen “ta ultimativu andsøgnina”. Spurdur, um Kaj Leo Johannesen hevur nakra viðmerking til hesa útsøgn, sigur hann, at tað hevur hann ikki.

- Mín høvuðsábyrgd er at hava ein stóran og intaktan flokk, sigur floksformaðurin.

Moralsk ás ikki tabu

Í seinastuni hevur tosað um, ein ás løgd afturat føroyskum politikki, tvs. at umframt ásirnar ið snúgva seg um høgra-vinstra og loysing-samband, so skal ein sokallað moralsk-etisk ás verða komin afturat, har teir sonevndu etisku spurningarnir eru avgerandi.

Kaj Leo Johannesen sigur, at tey ikki hava viðgjørt hetta í flokkinum, men sigur at hetta kanska verður tikið upp á næsta landsfundi,

tí einki skal vera tabu í flokkinum.

- Men nú skilji eg betur, hví ta ikkier tikið upp, tí tað skapar nógv djúp sár, sigur Kaj Leo Johannesen, tá hann verður spurdur, um flokkurin skal hava eina felags tøðu til hesi mál.

- Tað eru ov nógv mál, sum kloyva okkum, og tað er ikki orka til tað í longdini, um vit skulu menna okkum, sigur Kaj Leo Johannesen.

Tað eydnaðist ikki at fáa eina viðmerking frá Alfred Olsen, áðrenn blaðið varð prentað.

Løgmaður skilir framvegis ikki Alfred

- Í politisku skipanini kann eingin sæta sær sjálvum, sigur Jóannes Eidesgaard, og tí er ætlanin at hava fund í samgonguni, sigur Jóannes Eidesgaard um málið um Alfred Olsen

POLITIKKUR

Theodor E. D. Olsen

Jóannes Eidesgaard, lögmaður og samgonguleiðari,

sigur at hann hevur tosað við Kaj Leo Johannesen um stöðuna hjá Alfred Olsen. Hann kallar hetta ein trupulleika fyri samgonguna og at hetta kann vera trupult at skilja.

- Nú manglar bara, at hann sigur, at hann er í samgonguni, sigur Jóannes Eidesgaard um Alfred Olsen.

Løgmaður heldur, at hóast Alfred Olsen reelt ikki er farin úr samgonguni, so er hon viknað.

Jóannes Eidesgaard vísir á, at positióin sum formaður

í Rættarnevndini, ið Alfred Olsen hevur í lötuni, er høgt í metum, og at hesa hevur Sambandsflokkurin fingið frá samgonguni, og Sambandsflokkurin hevur givið hana víðari til Alfred Olsen.

- Í politisku skipanini kann eingin sæta sær sjálvum, sigur Jóannes Eidesgaard, og tí er ætlanin at hava fund í samgonguni innan tingfundin 23. januar.

- Men kanska vit ein fund áðrenn, og tá er náttúrligt at umrøða hetta.

Jóannes Eidesgaard sigur,

at hann sum samgonguleiðari ikki kann ignorera, at Alfred Olsen hevur sagt seg úr samgonguni, og at hann tí vil fáa hann inn aftur í hitan, sum hann málber seg.

Flokshugsjónin kann detta burtur

Spurdur, um tað er neyðugt í føroyskum politikki, at flokkarnir melda út, hvat teir standa á tí moralsku ásinu í føroyskum politikki.

- Eg dugi at skilja trupulleikan, men tað verður

trupult, tí so dettur flokshugsjónin burtur, sigur lögmaður.

Hann sigur, at neyvar flokksmeldingar kunnu vera neyðugar, men at neyðugt er eisini við tolsemi innan floks, so limirnir standa frítt í sokallaðum etiskum málum.

- Men vit skylda veljarum at siga, hvar flokkurin alment stendur offisielt, sigur Jóannes Eidesgaard, og leggur afturat, at so kunnu ávísir limir í flokkinum hava eina aðra stöðu.

- Hyggur man sosial-

demokratiskt, var tað mín linja, flokkurin meldaði út. Men vit hava eisini virt hinar, sum ikki meintu hetta, og tað er eisini sosialdemokratiskt, sigur Jóannes Eidesgaard.

Meira um evnið á síðu 20